

យុត្តិធម៌ និង អំពើពុករលួយនៅតុលាការខ្មែរក្រហម

យុត្តិធម៌នៅប្រទេសកម្ពុជាថិតនៅក្នុងស្ថានភាពគ្រោះថ្នាក់ម្តងទៀត បន្ទាប់ពីការផ្សព្វផ្សាយពេលថ្មីៗនេះ អំពីការត្រួតពិនិត្យយ៉ាងល្អិតល្អន់ទៅលើរឿងរ៉ាវកើតឡើងនៅក្នុងអង្គជំនុំជម្រះវិសាមញ្ញក្នុងតុលាការកម្ពុជា។ ការត្រួតពិនិត្យធ្វើឡើងដោយកម្មវិធីអភិវឌ្ឍន៍របស់អង្គការសហប្រជាជាតិដែលផ្តល់ថវិកា ៦,៤លានដុល្លារអាមេរិកសម្រាប់តុលាការ បានចោទប្រកាន់ពីការរើសបុគ្គលិកមិនសមស្របនៅអង្គជំនុំជម្រះវិសាមញ្ញ ការបង្កើនប្រាក់ បៀវត្សរ៍ដោយមិនសមហេតុផល និងការគ្រប់គ្រងមិនល្អកើតមាននៅអង្គជំនុំជម្រះវិសាមញ្ញ។ ការសន្និដ្ឋានរបស់អ្នកត្រួតពិនិត្យធ្វើឡើងដោយមិនហ្មត់ចត់ : ប្រសិនបើតុលាការនេះមិនធ្វើការកែទម្រង់ឲ្យបានត្រឹមត្រូវ កម្មវិធីអភិវឌ្ឍន៍របស់អង្គការសហប្រជាជាតិ នឹងពិបាកណាស់លើការដកខ្លួនចេញ។ មន្ត្រីកម្ពុជាទទួលស្គាល់កំហុស ប៉ុន្តែអះអាងថា កំហុសទាំងនោះមិនធ្វើឲ្យប៉ះពាល់ដល់ដំណើរការតុលាការទាំងមូលនោះទេ។ បន្ទាប់ពីការចរចាមួយទស្សវត្សរ៍ ពោរពេញដោយការលំបាក មន្ត្រីអន្តរជាតិក៏មិនគិតគូរខ្លាំងអំពីការត្រឡប់ទៅកិច្ចបរិច្ចាច ដូចនេះវាពន្យារពេលដល់ការរកយុត្តិធម៌។

នៅអំឡុងពេលចរចាអំពីតុលាការនេះ ខ្ញុំនឹងបុគ្គលផ្សេងទៀតបានអះអាងថាសហគមន៍អន្តរជាតិមិនគួរគិតទៅដល់ភាពល្អឥតខ្ចោះដែលអាចបាត់បង់រឿងល្អនោះទេ។ តុលាការចម្រុះមួយ នឹងមានការលំបាកគ្រប់គ្រង ហើយចៀសមិនផុតពីមានភាពតានតឹង និងការប៉ះទង្គិចគ្នាជាយថាហេតុរវាងមន្ត្រីអង្គការសហប្រជាជាតិ និងមន្ត្រីក្នុងស្រុក។ មន្ត្រីអង្គការសហប្រជាជាតិខ្លះខាតចំណេះដឹងលម្អិត និងភាសារបស់កម្ពុជា ចំណែកឯមន្ត្រីក្នុងស្រុកវិញខ្លះចំណេះដឹងខាងច្បាប់អន្តរជាតិ។ វាក៏មានការលំបាកផងដែរក្នុងការភ្ជាប់ច្បាប់កម្ពុជានិងច្បាប់អន្តរជាតិ និងនីតិវិធីច្បាប់កម្ពុជា និងនីតិវិធីច្បាប់អន្តរជាតិ។ សង្ខេបមក តុលាការចម្រុះវានឹងមិនអនុវត្តតាមច្បាប់“យ៉ាងខ្ជាប់ខ្ជួន” ឬក៏មានប្រសិទ្ធភាពដូចតុលាការអន្តរជាតិនៅទីក្រុងឡាអេនោះទេ ប៉ុន្តែវាជាការថ្លឹងថ្លែងមួយក្នុងការគិតទៅដល់វិធីផ្សេងៗ ដើម្បីសម្រេចគោលបំណងយុត្តិធម៌ ការដោះដូរនិងការអភិវឌ្ឍន៍។

ពិនិត្យលើទិដ្ឋភាពជារួមអង្គជំនុំជម្រះបន្តកិច្ចការរបស់ខ្លួនខ្ជាប់ខ្ជួនដើម្បីនាំយកចុងចោទសំខាន់ៗមកកាន់សវនាការ។ ដូចដែលបានរំពឹងទុកប្រការនេះធ្វើមិនឲ្យមានការឈឺចាប់កើនឡើងថែមទៀត។ សំខាន់ជាងនេះទៅទៀតនោះ ភាគច្រើនរឿងរ៉ាវទាំងនេះមិនមែនជាឧបសគ្គដល់សុចរិតភាពជាមូលដ្ឋានរបស់ដំណើរការនេះឡើយ។ ឧទាហរណ៍ ការចេញបញ្ជារបស់តុលាការឲ្យឃុំខ្លួន ខូច និង ឆ្គង ជា

បង្កប់ន័យមិនច្បាស់លាស់មួយផ្នែកផ្នែកលើការអនុវត្តន៍គោលការណ៍ប្រព័ន្ធច្បាប់ខុសគ្នា ។ ភាសាប្រើប្រាស់ជាដូរការសព្វថ្ងៃគឺភាសាខ្មែរ អង់គ្លេស និងបារាំង ជាយថាហេតុ គេបមិនដុតពីកំហុសនិងអសមត្ថភាពក្នុងការបកប្រែ ។ ការិយាល័យរដ្ឋបាលរបស់អង្គជំនុំជម្រះមិនទាន់បានបង្កើតយន្តការគ្រប់គ្រាន់ ក្នុងការចែកផ្សាយឯកសារដល់មន្ត្រីតុលាការដែលពាក់ព័ន្ធ ។ ក្នុងពេលជាមួយគ្នានេះ ការតែងតាំងចៅក្រមស៊ើបអង្កេត យូ ប៊ុនឡេង ជាប្រធានសាលាឧទ្ធរណ៍ធ្វើឲ្យមានបញ្ហាលើកឡើងទាក់ទងនឹងទំនាស់ដល់ប្រយោជន៍ ។ ទោះបីជាយ៉ាងណាក៏ដោយ ក៏រឿងរ៉ាវបែបនេះវានឹងមិនធ្វើឲ្យប៉ះពាល់ដល់ដំណើរការចាប់ផ្តើមតុលាការថ្មីមួយនេះដែរ ។

អំពើពុករលួយជារឿងផ្សេងពីនេះ ។ ការប្រើប្រាស់ថវិកា ខុស ការផ្តល់សំណូក និងការប្រើប្រាស់ខ្សែបណ្តាញដើម្បីចូលធ្វើការទាំងអស់នេះមិនមែនជាប្រភេទ“មិនគ្រប់លក្ខណៈ” ដែលសហគមន៍អន្តរជាតិ និងសាធារណជនកម្ពុជាទូទៅគួរតែគិតថា រឿងនេះមិនមែនជាដំណើរការលំបាកក្នុងការគ្រប់គ្រងដំណើរការតុលាការចម្រុះ និងដំណើរការព្រហ្មទណ្ឌមានសភាពស្មុគស្មាញ ។ ប្រសិនបើការចោទរបស់កម្មវិធីអភិវឌ្ឍន៍របស់អង្គការសហប្រជាជាតិ ជាការពិតនោះ មន្ត្រីខ្លះបានរំលោភអំណាចរបស់ខ្លួន ។ រដ្ឋាភិបាលកម្ពុជានិងសហគមន៍ដែលជាអ្នកផ្តល់ជំនួយគួរតែបញ្ជុះ បញ្ចូលជាបន្ទាន់គណៈកម្មាធិការពិសេសមួយឬស្ថាប័នស្រដៀងគ្នា នេះដើម្បីស៊ើបអង្កេតការចោទប្រកាន់នេះបន្ថែមទៀត ។ អំពើពុករលួយនឹងធ្វើឲ្យខូចប្រយោជន៍ធ្ងន់ធ្ងរដល់សមត្ថភាពរបស់តុលាការ ក្នុងការធ្វើជាកំរងដល់នីតិវិធីក្នុងប្រទេសកម្ពុជា ហើយក៏ជាការប្រមាថធ្ងន់ធ្ងរមួយដល់អ្នករស់រានមានជីវិតពីរបបកម្ពុជាប្រជាធិបតេយ្យដែលបានរង់ចាំយុត្តិធម៌អស់រយៈពេលបីទសវត្សរ៍មកហើយ ។ ពុករលួយបង្កឡើងដោយមន្ត្រីអង្គជំនុំជម្រះវិសាមញ្ញ ដែលខ្លួនឯងផ្ទាល់ក៏ជាអ្នករស់រានមានជីវិតពីរបបខ្មែរក្រហមដែរនោះ វានឹងជាការក្បត់ក្បួនឲ្យឈឺចាប់មួយ ។

ការបញ្ចប់អំពើពុករលួយក្នុងប្រព័ន្ធតុលាការ គឺជាគោលបំណងមួយដែលអង្គជំនុំជម្រះវិសាមញ្ញគួរតែស្វែងរកដើម្បីសម្រេចគោលបំណងនេះ ។ អំពើពុករលួយកើតឡើងជាសាមញ្ញក្នុងសង្គមកម្ពុជាហើយមានការចូលរួមពីមនុស្សក្នុងស្រុកនិងអន្តរជាតិ ហើយក្លាយជាដល់ប៉ះពាល់រាលដាលដល់អភិបាលកិច្ច និងការរីកលូតលាស់របស់ប្រទេសទៀតផង ។ អង្គការតម្លាភាពអន្តរជាតិក្នុងពេលថ្មីៗ នេះបានចាត់ទុកប្រទេសកម្ពុជាក្នុងចំណាត់ថ្នាក់ទី១៦២ ក្នុងចំណោមប្រទេសទាំង១៧៧ដែលមានអំពើពុករលួយច្រើនបំផុតនៅលើពិភពលោក ។ ក្នុងដំណើរទស្សនកិច្ចនៅប្រទេសកម្ពុជាក្នុងពេលថ្មីៗ នេះរបស់ប្រធានធនាគារពិភពលោក លោក រ៉ូប៊ែត ហ្សូលីក បានសន្តិភ័យនឹងអំពើពុករលួយនេះដែលធ្វើឲ្យប៉ះពាល់ធ្ងន់ធ្ងរដល់គម្រោងអភិវឌ្ឍន៍ជាច្រើនក្នុងប្រទេសនេះ ។ អំពើពុករលួយបន្ថយការជឿទុកចិត្តលើកិច្ចសន្យា

នឹងសិទ្ធិលើទ្រព្យសម្បត្តិបន្ថយការវិនិយោគបរទេសស្របច្បាប់និងបង្កាក់ការអភិវឌ្ឍន៍សេដ្ឋកិច្ច ហើយ
ក៏ធ្វើឲ្យមានភាពអយុត្តិធម៌កើតមានឥតឈប់ឈរនៅថ្នាក់មូលដ្ឋានដែរ ។ អង្គការយូអិលពិភពលោក
បានចេញរបាយការណ៍ស្តីពីអំពើពុករលួយក្នុងការប្រមូលយក ធនធានឧស្សាហកម្មដោយបានផ្តល់
ភស្តុតាងចំពោះការរំលោភធ្វើឡើងចំពោះសហគមន៍ ប្រជាជនកម្ពុជា ជនបទ និងបរិស្ថាន ។ នៅក្នុង
រយៈពេលប៉ុន្មានឆ្នាំខាងមុខទៀត អំពើពុករលួយនឹងធ្វើឲ្យបាត់បង់ចំណូលដល់ប្រជាជនកម្ពុជាសាមញ្ញ
ចំពោះការរកឃើញប្រេងកាតនៅក្នុងប្រទេសកម្ពុជាក្នុងពេលថ្មីៗ នេះ ។

អំពើពុករលួយមិនត្រូវបានធ្វើឲ្យខូចខាតដល់តុលាការខ្មែរក្រហម ឬក៏ការអភិវឌ្ឍន៍ប្រទេសកម្ពុជា
ក្នុងពេលអនាគតទេ ។ ជាការពិតណាស់ដែលថារាជរដ្ឋាភិបាលកម្ពុជាដើរតួនាទីសំខាន់ក្នុងការលុប
បំបាត់ ។ តុលាការខ្មែរក្រហមផ្តល់ឱកាសមួយក្នុងការបង្ហាញការធ្វើឲ្យប្រសើរឡើងរបស់រដ្ឋាភិបាល
កម្ពុជាលើអភិបាលកិច្ចនិងប្រព័ន្ធច្បាប់ដែលនឹងទទួលបានភិក្ខុនាមនិងការវិនិយោគជាច្រើនទៀត ។ ភាព
ទន់ខ្សោយ និងបរាជ័យនៃដំណើរការអង្គជំនុំជម្រះវិសាមញ្ញនឹងនាំមកនូវការបាត់បង់កេរ្តិ៍ឈ្មោះនិង
បំផ្លាញជំហររបស់ប្រទេសនៅក្នុងតំបន់និងការគ្រប់គ្រងស្របច្បាប់ជាសាធារណៈ ។

អ្នកផ្តល់ជំនួយសំខាន់ៗដល់តុលាការនេះ ក៏ចាំបាច់ចូលរួមយ៉ាងសកម្មក្នុងដំណើរការនេះដែរ ដែល
គួរតែបង្កើតការងារ ហើយបន្តធ្វើការដោយមិនយោគយល់ក្នុងការចោទប្រកាន់អំពើពុករលួយនេះ បើ
ទោះបីជាទង្វើនេះបង្កឡើងដោយបុគ្គលិកកម្ពុជា ឬបុគ្គលិកអន្តរជាតិក៏ដោយ ។ បន្ថែមលើការបង្កើត
គណៈកម្មាធិការចម្រុះដើម្បីត្រួតពិនិត្យលើការចោទប្រកាន់ប្រព្រឹត្តិអំពើអាក្រក់បែបនេះ អ្នកផ្តល់ជំនួយគួរ
តែទទួលបានការកែតម្រូវជាបន្ទាន់ចំពោះការទទួលខុសទាំងឡាយដែលកើតមាន ។ លើសពីនេះទៀត
នោះអ្នកផ្តល់ជំនួយគួរតែបញ្ជាក់ឲ្យច្បាស់ដល់មន្ត្រីខាងអង្គការសហប្រជាជាតិ និងខាងរដ្ឋាភិបាលថា
បញ្ហាពុករលួយមិនមែនជាករណីច្បាប់សម្រាប់បំភ្លឺនោះទេ ។ វាជារឿងមួយក្នុងចំណោម“វិធីប្រើប្រាស់
ជំនួយដើម្បីបញ្ចប់អំពើពុករលួយ”មួយចំនួន ប្រសិនបើមិនបានដោះស្រាយភ្លាមៗ ហើយលទ្ធផលនឹង
ប៉ះពាល់មិនត្រឹមតែតុលាការនោះទេ ។ រដ្ឋាភិបាលលោកខាងលិចមិនអាចដោះស្រាយបញ្ហាដូចនេះតែ
ម្នាក់ឯងបានឡើយ ។ ប្រទេសជប៉ុនត្រូវតែប្រើតួនាទីនាំមុខរបស់ខ្លួនដែលជាអ្នកផ្តល់ជំនួយសំខាន់ដល់
តុលាការនេះ ហើយប្រទេសចិននិងប្រទេសនៅអាស៊ីអាគ្នេយ៍មិនគួរអនុញ្ញាតឲ្យរឿងនេះកើតឡើង
ដោយមិនយកចិត្តទុកដាក់ដូចដែលខ្លួនតែងតែជួបប្រទះនៅអតីតកាលនោះទេ ។

ការយករឿងអំពើពុករលួយជារឿងនាំមុខ វាជាជំហរមួយប្រកបដោយភាពគ្រោះថ្នាក់ ។ ការ
តវ៉ាច្រើនអំពីរឿងនេះវាធ្វើឲ្យមានការប៉ះពាល់ដល់ការពន្យារពេលម្តងទៀត ឬការបញ្ឈប់ដំណើរតុលាការ
។ ទោះជាយ៉ាងណាក៏ដោយ អំពើពុករលួយជារឿងមួយមិនគួរមិនយកចិត្តទុកដាក់នោះទេ ។ អង្គ

ជំនុំជម្រះមិនអាចធ្វើឲ្យអ្នករស់រានមានជីវិតពីរបបកម្ពុជាប្រជាធិបតេយ្យ បៀមទុកការរំលោភបំពាន
ដែលខ្លួនធ្លាប់រងទុក្ខនោះឡើយ ។ អ្វីដែលតុលាការនេះអាចធ្វើគឺផ្តល់ការវិនិច្ឆ័យដោយយុត្តិធម៌ និងធ្វើឲ្យ
ប្រព័ន្ធច្បាប់មួយប្រសើរឡើង ដែលនឹងការពារសិទ្ធិប្រជាជនកម្ពុជានៅពេលអនាគត ។ នេះជាបង្គោល
មួយដែលតុលាការគួរតែប្រកាន់យក ។

បន ឆាន់អារី

ទីប្រឹក្សាច្បាប់មជ្ឈមណ្ឌលឯកសារកម្ពុជា